

ಪ್ರವಾದಿ ಚರಿತ್ರೆ - ಹುದೈಬಿಯಾ ಸಂಧಿ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸೂರಾ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 29-11-2024 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.

أَهْدِيكَ يَا رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

أَهْدِيكَ يَا رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.

(ತಶಹ್ದುದ್, ತಅವ್ಹದ್, ಸೂರತುಲ್ ಫಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾಠಿಲ್ ಅಝೀಝ್, ಹೀಗೆ ಹೇಳಿದರು:)

ಹುದೈಬಿಯಾ ಸಂಧಿಗೆ ಸಂಬಂಧಿಸಿ ಪ್ರಸ್ತಾಪಿಸಲಾಗುತ್ತಿತ್ತು. ಅದರ ಇನ್ನಷ್ಟು ವಿವರಣೆ ನೀಡುತ್ತೇನೆ. ಈ ಸಂದರ್ಭದಲ್ಲಿ ಸಹಾಬಿಯರಿಗೆ ಕಾವಲುಗಾರಿಕೆಯ ಡ್ಯೂಟಿಯನ್ನು ವಹಿಸಿ ಕೊಡಲಾಗಿತ್ತು. ರಾತ್ರಿ ಸಮಯದಲ್ಲಿ ಕಾವಲು ನೀಡಲು ಹರ್ಯಾತ್ ಪೈಗಂಬರ್^(ಫ) ಸಹಾಬಿಯರಿಗೆ ಆದೇಶ ನೀಡಿದ್ದರು ಎಂದು ಈ ಕುರಿತು ಪ್ರಸ್ತಾಪಿಸಲಾಗಿದೆ. ದಿನಾಲೂ ಮೂರು ವ್ಯಕ್ತಿಗಳು ಸರದಿಯಂತೆ ಕಾವಲು ಕೊಡುತ್ತಿದ್ದರು. ಮುಸ್ಲಿಮರಲ್ಲಿ ಕೆಲವರು ರಸೂಲುಲ್ಲಾಹ್^(ಫ)ರ ಅನುಮತಿಯೊಂದಿಗೆ ಮಕ್ಕಾಗೆ ಪ್ರವೇಶಿಸಿದ್ದರು ಎಂದೂ ಪ್ರಸ್ತಾಪಿಸಲಾಗಿದೆ. ಅವರು ಹರ್ಯಾತ್ ಉಸ್ಮಾನ್^(ಓ)ರ ಅಭಯದಲ್ಲಿ ಮಕ್ಕದಲ್ಲಿ ಪ್ರವೇಶಿಸಿದ್ದರು ಎಂದೂ ರಹಸ್ಯವಾಗಿ ಪ್ರವೇಶಿಸಿದ್ದರು ಎಂದೂ ಪ್ರಸ್ತಾಪಗಳು ಇವೆ. ಈ ಮುಸ್ಲಿಮರ ಬಗ್ಗೆ ಖುರೈಶಿಯರಿಗೆ ಗೊತ್ತಾದಾಗ ಖುರೈಶಿಯರು ಅವರನ್ನು ಹಿಡಿದರು. ತಮ್ಮ ಸಂಗಡಿಗರನ್ನು ಹರ್ಯಾತ್ ಮುಹಮ್ಮದ್ ಬಿನ್ ಮಸ್ಲಮ್^(ಓ) ತಡೆದು ಬಂಧಿಸಿದ ಸುದ್ದಿಯೂ ಖುರೈಶಿಯರಿಗೆ ಲಭಿಸಿತ್ತು. ಖುರೈಶಿಯರ ಮತ್ತೊಂದು ಆಯುಧಧಾರಿ ಸಂಘ ಮುಸ್ಲಿಮರ ಮೇಲೆ ದಾಳಿ ನಡೆಸಿತ್ತು. ಅವರು ಬಾಣಗಳನ್ನು ಮತ್ತು ಕಲ್ಲುಗಳನ್ನು ಎಸೆಯಲು ತೊಡಗಿದ್ದರು. ಆಗ ಮುಶ್ರಿಕರ ಹನ್ನೆರಡು ಕುದುರೆಸವಾರರನ್ನು ಮುಸ್ಲಿಮರು ಬಂಧಿಸಿದ್ದರು. ಮುಸ್ಲಿಮರಲ್ಲಿ ಹರ್ಯಾತ್ ಇಬ್ನು ಝನ್ಯಮ್^(ಓ) ಶಹೀದ್ ಆದರು. ಅವರನ್ನು ಖುರೈಶಿಯರು ಬಾಣ ಎಸೆದು ವಧಿಸಿದ್ದರು.

ಅನಂತರ ಖುರೈಶಿಯರು ಒಂದು ಸಂಘವನ್ನು ಹರ್ಯಾತ್ ಪೈಗಂಬರ್^(ಫ)ರ ಬಳಿಗೆ ಕಳುಹಿಸಿದರು. ಅವರಲ್ಲಿ ಸುಹೈಲ್ ಬಿನ್ ಅಮ್ರ್ ಸಹ ಇದ್ದರು. ಅವರನ್ನು ದೂರದಿಂದ ನೋಡುತ್ತಲೇ ಹರ್ಯಾತ್ ಪೈಗಂಬರ್^(ಫ) ಸಹಾಬಿಯರೊಡನೆ ಹೀಗೆ ಹೇಳಿದರು: ಸುಹೈಲ್‌ನ ಮೂಲಕ ನಿಮ್ಮ ಕಾರ್ಯ ಸುಲಭವಾಗುವುದು. ಅವರು ಹರ್ಯಾತ್ ಪೈಗಂಬರ್^(ಫ)ರ ಬಳಿಗೆ ಬಂದು ಹೀಗೆ ಹೇಳಿದರು: ನಿಮ್ಮ ಸ್ನೇಹಿತರಾದ ಹರ್ಯಾತ್ ಉಸ್ಮಾನ್^(ಓ) ಮತ್ತು ಇತರ ಹತ್ತು ಸಹಾಬಿಯರನ್ನು ಬಂಧಿಸಿದ ಮತ್ತು ನಮ್ಮ ಕೆಲವು ಜನರು ನಿಮ್ಮೊಂದಿಗೆ ಸಂಘರ್ಷ ನಡೆಸಿದ ವಿಷಯದಲ್ಲಿ ನಮ್ಮ ಪ್ರಧಾನ ಸಲಹೆಗಾರರು ಭಾಗೀದಾರರಲ್ಲ. ನಮಗೆ ಈ ವಿಷಯದ ಬಗ್ಗೆ ಗೊತ್ತಾದಾಗ ನಮಗೆ ಅದನ್ನು ಸಹಿಸಲಾಗಲಿಲ್ಲ. ನಮಗೆ ಈ ಕುರಿತು ಏನೂ ಗೊತ್ತಿಲ್ಲ. ಅದು ನಮ್ಮ ನಡುವೆ ಇರುವ ಕೆಲವು ಕಿಡಿಗೇಡಿಗಳ

ಕೆಲಸವಾಗಿತ್ತು. ಆದ್ದರಿಂದ ನೀವು ಎರಡು ಬಾರಿ ಹಿಡಿದ ನಮ್ಮ ಜನರನ್ನು ನಮಗೆ ಮರಳಿಸಿರಿ. ಹರ್ಯಾತ್ ಪೈಗಂಬರ್^(ಫ) ಹೇಳಿದರು: ನಮ್ಮ ಸ್ನೇಹಿತರನ್ನು ಬಿಡುವ ತನಕ ನಾವು ಅವರನ್ನು ಬಿಡಲಾರೆವು. ಸರಿ ನಾವು ಬಿಟ್ಟು ಕೊಡುತ್ತೇವೆ ಎಂದು ಆಗ ಅವರೆಲ್ಲರೂ ಹೇಳಿದರು. ಹೀಗೆ ಖುರೈಶಿಯರು ಹರ್ಯಾತ್ ಉಸ್ಮಾನ್^(ಓ) ಮತ್ತು ಇತರ ಹತ್ತು ಸಹಾಬಿಯರನ್ನು ಮರಳಿಸಿದರು. ಆಗ ಹರ್ಯಾತ್ ಪೈಗಂಬರ್^(ಫ) ಸಹ ಅವರ ಜನರನ್ನು ಬಿಟ್ಟು ಕೊಟ್ಟರು.

ಪ್ರಸ್ತಾಪಿಸಲಾದಂತೆ ಹರ್ಯಾತ್ ಉಸ್ಮಾನ್^(ಓ)ರನ್ನು ಸತ್ಯನಿಷೇಧಿಗಳು ಹಿಡಿದಿದ್ದರು. ಈ ಸುದ್ದಿ ಹರ್ಯಾತ್ ಪೈಗಂಬರ್^(ಫ)ರಿಗೆ ಲಭಿಸಿದಾಗ ಅವರು ಸಹಾಬಿಯರಿಂದ ಬೈಅತೇ ರಿರ್ಯಾವಾನ್ ಎಂದು ಕರೆಯಲ್ಪಡುವ ಒಂದು ಪ್ರತಿಜ್ಞೆಯನ್ನು ಪಡೆದಿದ್ದರು. ಹುದೈಬಿಯಾದಲ್ಲಿ ಪಡೆಯಲಾದ ಈ ಬೈಅತ್ತಿನ ಬಗ್ಗೆ ಖುರೈಶಿಯರಿಗೆ ಗೊತ್ತಾದಾಗ ಅವರು ಬಹಳ ಭಯಗೊಂಡರು. ಸಂಧಾನ ಮಾಡುವುದೇ ಲೇಸು ಎಂದು ಅವರಲ್ಲಿ ವಿವೇಕವಂತರು ಸಲಹೆ ನೀಡಿದರು. ಯಾವ ರೀತಿಯ ಸಂಧಾನವೆಂದರೆ, ನೀವು ಈ ವರ್ಷ ಮರಳಿ ಹೋಗಿರಿ. ಮುಂದಿನ ವರ್ಷ ಬಂದು ಮೂರು ದಿನಗಳು ಮಕ್ಕದಲ್ಲಿ ತಂಗಬಹುದು, ಆದರೆ ನಿಮ್ಮ ಬಳಿ ಸವಾರರಿಗೆ ಅಗತ್ಯವಾದ ಪ್ರಧಾನ ಆಯುಧ ಮಾತ್ರ ಇರತಕ್ಕದು. ಎಂದರೆ ಕವಚದಲ್ಲಿ ಇರಿಸಲಾಗುವ ಖಡ್ಗ ಮತ್ತು ಬಿಲ್ಲು ಬಾಣಗಳನ್ನು ಮಾತ್ರ ಜೊತೆಗೆ ಇರಿಸಬಹುದಾಗಿದೆ.

ಹುದೈಬಿಯಾ ಸಂಧಿಯ ಬಗ್ಗೆ ಹರ್ಯಾತ್ ಮಿರ್ಯಾ ಬಶೀರ್ ಅಹ್ಮದ್ ಸಾಹಿಬ್^(ಓ) ಹೀಗೆ ಬರೆದಿರುವರು: ಸುಹೈಲ್ ಬಂದರು ಮತ್ತು ಬಂದ ಕೂಡಲೇ ಹರ್ಯಾತ್ ಪೈಗಂಬರ್^(ಫ)ರೊಡನೆ ಹೀಗೆ ಹೇಳಿದರು: ಬನ್ನಿರಿ, ದೀರ್ಘವಾದ ಚರ್ಚೆಗಳನ್ನು ಬಿಟ್ಟುಬಿಡೋಣ. ನಾವು ಒಪ್ಪಂದಕ್ಕೆ ತಯಾರಿದ್ದೇವೆ. ಹರ್ಯಾತ್ ಪೈಗಂಬರ್^(ಫ) ನಾವು ಸಹ ತಯಾರಿದ್ದೇವೆ ಎಂದು ಹೇಳಿದರು. ಹೀಗೆ ಹೇಳುತ್ತಾ ಹರ್ಯಾತ್ ಪೈಗಂಬರ್^(ಫ) ತನ್ನ ಕಾರ್ಯದರ್ಶಿಯಾದ ಹರ್ಯಾತ್ ಅಲಿ^(ಓ)ರನ್ನು ಕರೆದರು. ನಿಬಂಧನೆಗಳ ಬಗ್ಗೆ ಸಾಮಾನ್ಯವಾದ ರೀತಿಯಲ್ಲಿ ಒಂದು ಚರ್ಚೆ ನಡೆದಾಗಿತ್ತು. ವಿಶದೀಕರಣದೊಂದಿಗೆ ತೀರ್ಮಾನಿಸಬೇಕಾಗಿತ್ತು. ಆದ್ದರಿಂದ ಹರ್ಯಾತ್ ಅಲಿ^(ಓ) ಬಂದ ಕೂಡಲೇ ಬರೆಯಿರಿ ಎಂದು ಅವರೊಡನೆ ಹೇಳಿದರು. ಅವರು ಬಿಸ್ಮಿಲ್ಲಾಹಿರ್ರಹ್ಮಾನಿರ್ರಹೀಮ್ ಎಂದು ಪ್ರಾರಂಭಿಸಿ ಬರೆಯು ತೊಡಗಿದರು. ಸುಹೈಲ್ ಸಂಧಾನಕ್ಕೆ ತಯಾರಾಗಿದ್ದರು. ಆದರೆ ಖುರೈಶಿಯರ ಹಕ್ಕುಗಳ ಸಂರಕ್ಷಣೆ ಮತ್ತು ಮಕ್ಕಾ ನಿವಾಸಿಗಳ ಗೌರವದ ಬಗ್ಗೆಯೂ ಬಹಳ ಜಾಗರೂಕತೆ ವಹಿಸುತ್ತಿದ್ದರು. ಆದ್ದರಿಂದ ಅರೇಬಿಯರ ರೂಢಿಗತ ರೀತಿಯ ಪ್ರಕಾರ ಬಿಸ್ಮಿಕ್ ಅಲ್ಲಾಹುಮ್ ಎಂದು ಬರೆಯಲು ಒತ್ತಾಯಪಡಿಸಿದರು. ಮತ್ತೊಂದೆಡೆ ಮುಸ್ಲಿಮರಿಗೂ ಸಾಮುದಾಯಿಕ ಗೌರವ ಮತ್ತು ಧಾರ್ಮಿಕ ಅಭಿಮಾನದ ಪ್ರಶ್ನೆ ಇತ್ತು. ಅವರು ಕೂಡ ಈ

ಬದಲಾವಣೆಯಿಂದ ಆಘಾತಗೊಂಡರು ಮತ್ತು ಬಿಸ್ಮಿಲ್ಲಾಹಿರಹ್ಮಾನಿರ್ರಹೀಂ ಎಂದೇ ಬರೆಯಲು ಹೇಳಿದರು. ಆದರೆ 'ಅದರಲ್ಲಿ ಏನೂ ತಪ್ಪಿಲ್ಲ, ಸುಹೈಲ್ ಹೇಳುತ್ತಿರುವ ಹಾಗೆಯೇ ಬರೆಯಿರಿ' ಎಂದು ಹೇಳಿ ಹರ್ಷಾರತ್ ಪೈಗಂಬರ್^(ಸ) ಮುಸ್ಲಿಮರನ್ನು ಸಮಾಧಾನಪಡಿಸಿದರು. ಅನಂತರ ಹರ್ಷಾರತ್ ಪೈಗಂಬರ್^(ಸ) ಹೀಗೆ ಹೇಳಿದರು: ಈ ಒಪ್ಪಂದವನ್ನು ಮುಹಮ್ಮದ್ ರಸೂಲುಲ್ಲಾಹ್^(ಸ) ಮಾಡಿರುವರು. ಸುಹೈಲ್ ಪುನಃ ತಡೆದು, ರಸೂಲುಲ್ಲಾಹ್ ಎಂಬ ಪದ ನಾವು ಒಪ್ಪಲಾರೆವು ಎಂದು ಹೇಳಿದರು. ಹರ್ಷಾರತ್ ಪೈಗಂಬರ್^(ಸ) ಹೇಳಿದರು: ನೀವು ನಂಬಿದರೂ ನಂಬದಿದ್ದರೂ ನಾನು ಅಲ್ಲಾಹನ ರಸೂಲ್ ಆಗಿದ್ದೇನೆ. ಆದರೆ ನಾನು ಮುಹಮ್ಮದ್ ಬಿನ್ ಅಬ್ದುಲ್ಲಾಹ್ ಸಹ ಆಗಿರುವೆನು. ಆದ್ದರಿಂದ ಹಾಗೆಯೇ ಬರೆಯಿರಿ. ಹರ್ಷಾರತ್ ಪೈಗಂಬರ್^(ಸ)ರಿಗಾಗಿ ಬರೆಯುತ್ತಿದ್ದ ಹರ್ಷಾರತ್ ಅಲಿ^(ರ)ರ ಧಾರ್ಮಿಕ ಅಭಿಮಾನದ ಬಗ್ಗೆಯೂ ಪ್ರಸ್ತಾಪವಿದೆ. ಹರ್ಷಾರತ್ ಪೈಗಂಬರ್^(ಸ)ರ ಹೆಸರಿನ ಮುಂದೆ ಇರುವ ರಸೂಲುಲ್ಲಾಹ್ ಎಂಬ ಪದವನ್ನು ಅಳಿಸಲು ಹರ್ಷಾರತ್ ಅಲಿ^(ರ)ಗೆ ಮನಸ್ಸು ಬರಲಿಲ್ಲ. ಆಗ ಸ್ವತಃ ಹರ್ಷಾರತ್ ಪೈಗಂಬರ್^(ಸ) ಅದನ್ನು ಉಜ್ಜಿ ಹಾಕಿದರು.

ಈ ಸಂದರ್ಭದಲ್ಲಿ ಹರ್ಷಾರತ್ ಉಮರ್^(ರ)ರ ಆವೇಶದ ಬಗ್ಗೆಯೂ ಪ್ರಸ್ತಾಪವಿದೆ. ಹರ್ಷಾರತ್ ಮುಸ್ಲಿಹ್ ಮೌಲೂದ್^(ರ) ಆ ಘಟನೆಯನ್ನು ಹರ್ಷಾರತ್ ಅಬೂಬಕರ್^(ರ)ರ ಗುಣವನ್ನು ವಿವರಿಸುತ್ತಾ ಹೀಗೆ ಹೇಳಿರುವರು: ಒಂದು ಬಾರಿ ಹರ್ಷಾರತ್ ಪೈಗಂಬರ್^(ಸ) ಸಹಾಬಿಯರನ್ನು ಸಂಬೋಧಿಸುತ್ತಾ ಹೀಗೆ ಹೇಳಿದರು: ನಾನು ನಿಮಗೆ ಬಹಳಷ್ಟು ಆದೇಶಗಳನ್ನು ನೀಡಿದ್ದೇನೆ. ಆದರೆ ನಿಮ್ಮಲ್ಲಿ ಅತ್ಯಂತ ನಿಷ್ಠಾವಂತರಲ್ಲೂ ಕೆಲವೊಮ್ಮೆ ಅದನ್ನು ವಿರೋಧಿಸುವ ಗುಣವನ್ನು ನಾನು ಕಂಡಿದ್ದೇನೆ. ಆದರೆ ಅಬೂಬಕರ್^(ರ)ನಲ್ಲಿ ನಾನು ಈ ಸ್ವಭಾವವನ್ನು ಎಂದಿಗೂ ಕಂಡಿಲ್ಲ.

ಹುದೈಬಿಯಾ ಸಂಧಿಯ ಲಿಖಿತದ ಬಗ್ಗೆ ಹರ್ಷಾರತ್ ಮಿರ್ಯೂಫ್ ಬಶೀರ್ ಅಹ್ಮದ್ ಸಾಹಿಬ್^(ರ) ಬರೆಯುತ್ತಾರೆ: ಅಂತೂ ಬಹಳಷ್ಟು ಚರ್ಚೆಯ ನಂತರ ಈ ಒಪ್ಪಂದ ಪೂರ್ಣಗೊಂಡಿತು. ಬಹುತೇಕ ವಿಷಯಗಳಲ್ಲಿ ಹರ್ಷಾರತ್ ಪೈಗಂಬರ್^(ಸ) ತನ್ನ ಮಾತನ್ನು ಬಿಟ್ಟು ಖುರೈಶಿಯರ ಬೇಡಿಕೆಗಳನ್ನು ಒಪ್ಪಿದರು ಹಾಗೂ ಕಆಬ ಭವನದ ಗೌರವಕ್ಕೆ ಸಂಬಂಧಪಟ್ಟ ಖುರೈಶಿಯರ ಬೇಡಿಕೆಗಳನ್ನು ಈಡೇರಿಸಲಾಗುವುದು ಎಂಬ ಪ್ರತಿಜ್ಞೆಯನ್ನು ದೈವಿಕ ಇಂಗಿತ ಪ್ರಕಾರ ಹರ್ಷಾರತ್ ಪೈಗಂಬರ್^(ಸ) ಪ್ರಾಮಾಣಿಕತೆಯೊಂದಿಗೆ ಪಾಲಿಸಿದರು. ಈ ಒಪ್ಪಂದದ ಎರಡು ನಕಲುಪ್ರತಿಗಳನ್ನು ಮಾಡಲಾಗಿತ್ತು. ಸಾಕ್ಷಿಗಳಾಗಿ ಉಭಯ ಪಕ್ಷಗಳ ಅನೇಕ ಆದರಣೀಯ ವ್ಯಕ್ತಿಗಳು ಅದರಲ್ಲಿ ಸಹಿ ಹಾಕಿದರು. ಒಪ್ಪಂದ ಪೂರ್ಣಗೊಂಡ ನಂತರ ಸುಹೈಲ್ ಬಿನ್ ಅಮ್ರ್ ಒಪ್ಪಂದದ ಒಂದು ನಕಲುಪ್ರತಿಯನ್ನು ಪಡೆದುಕೊಂಡು ಮಕ್ಕಾಗೆ ಮರಳಿ ಹೋದರು. ಇನ್ನೊಂದು ನಕಲುಪ್ರತಿ ಹರ್ಷಾರತ್ ಪೈಗಂಬರ್^(ಸ)ರ ಬಳಿಯಲ್ಲಿ ಇತ್ತು.

ಸಹಾಬಿಯರ ಕಳವಳದ ಬಗ್ಗೆಯೂ ಪ್ರಸ್ತಾಪ ಬರುತ್ತದೆ. ಈ ಕಾರ್ಯಭಾರ ಮುಕ್ತಾಯಗೊಂಡಾಗ ಹರ್ಷಾರತ್ ಪೈಗಂಬರ್^(ಸ) ಸಹಾಬಿಯರೊಡನೆ ಹೀಗೆ ಹೇಳಿದರು: ಎದ್ದೇಳಿರಿ, ತಮ್ಮ

ಒಂಟೆಗಳನ್ನು ಕೊಯ್ಯಿರಿ ಮತ್ತು ತಲೆಮುಂಡಣ ಮಾಡಿರಿ. ಹರ್ಷಾರತ್ ಪೈಗಂಬರ್^(ಸ) ಈ ಮಾತನ್ನು ಮೂರು ಬಾರಿ ಹೇಳಿದರು. ಆದರೂ ಅವರಲ್ಲಿ ಯಾರೂ ಎದ್ದೇಳಲಿಲ್ಲ. ಹರ್ಷಾರತ್ ಪೈಗಂಬರ್^(ಸ)ರಿಗೆ ಇದರ ಬಗ್ಗೆ ದುಃಖವಾಯಿತು. ಅವರು ಮೌನವಾಗಿ ತಮ್ಮ ಡೇರೆಯ ಒಳಗೆ ಹೋದರು. ಹರ್ಷಾರತ್ ಪೈಗಂಬರ್^(ಸ)ರ ಅತ್ಯಂತ ಬುದ್ಧಿವಂತ ಮಹಿಳೆ ಮತ್ತು ಪರಿಶುದ್ಧ ಪತ್ನಿಯಾದ ಹರ್ಷಾರತ್ ಉಮ್ಮು ಸಲ್ಮಾ^(ರ) ಡೇರೆಯ ಒಳಗಿನಿಂದ ಈ ದೃಶ್ಯಗಳನ್ನು ನೋಡುತ್ತಿದ್ದರು. ತನ್ನ ಆದರಣೀಯ ಪತಿ ಚಿಂತಿತರಾಗಿ ಒಳಗೆ ಬರುತ್ತಿರುವುದನ್ನು ಅವರು ನೋಡಿದರು. ಹರ್ಷಾರತ್ ಪೈಗಂಬರ್^(ಸ)ರ ಮುಖದಿಂದ ಅವರ ಚಿಂತೆ ಮತ್ತು ಕಳವಳವನ್ನು ಗೊತ್ತುಮಾಡಿಕೊಂಡು ಸಹಾನುಭೂತಿ ಮತ್ತು ಪ್ರೀತಿಯಿಂದ ಅವರು ಹೀಗೆ ಹೇಳಿದರು: ಯಾ ರಸೂಲುಲ್ಲಾಹ್, ನೀವು ದುಃಖಿಸಬೇಡಿರಿ. ನಿಮ್ಮ ಸಹಾಬಿಯರು ಅಲ್ಲಾಹನ ಅನುಗ್ರಹದಿಂದ ಅವಿಧೇಯರಲ್ಲ. ಆದರೆ ಈ ಒಪ್ಪಂದ ಶರತ್ತುಗಳು ಅವರನ್ನು ದುಃಖದಿಂದ ಹುಚ್ಚರಂತೆ ಮಾಡಿದೆ. ಆದ್ದರಿಂದ ನನ್ನ ಸಲಹೆ ಏನೆಂದರೆ, ನೀವು ಅವರೊಡನೆ ಏನೂ ಹೇಳಬೇಡಿರಿ. ಅದಕ್ಕೆ ಬದಲಾಗಿ ಮೌನವಾಗಿ ಹೊರಗೆ ಹೋಗಿ ತನ್ನ ಕುರ್ಬಾನಿಯ ಜಾನುವಾರನ್ನು ಕೊಯ್ಯಿರಿ ಮತ್ತು ತಮ್ಮ ತಲೆಗೂದಲನ್ನು ಕತ್ತರಿಸಿರಿ. ಆಗ ನಿಮ್ಮ ಸಹಾಬಿಯರು ಸ್ವತಃ ನಿಮ್ಮನ್ನು ಅನುಕರಿಸುವರು. ಹರ್ಷಾರತ್ ಪೈಗಂಬರ್^(ಸ)ರಿಗೆ ತನ್ನ ಪತ್ನಿಯ ಸಲಹೆ ಇಷ್ಟವಾಯಿತು ಮತ್ತು ಅವರು ಅದರಂತೆ ಮಾಡಿದರು.

ಹುದೈಬಿಯಾದಲ್ಲಿ ರಸೂಲುಲ್ಲಾಹ್^(ಸ) ಹತ್ತೊಂಬತ್ತು ದಿನಗಳು ತಂಗಿದ್ದರು ಎಂದು ವರದಿಯಾಗಿದೆ. ಇಷ್ಟತ್ತು ರಾತ್ರಿಗಳು ತಂಗಿದರು ಎಂದು ಹೇಳಲಾಗುತ್ತದೆ. ಹರ್ಷಾರತ್ ಪೈಗಂಬರ್^(ಸ) ತನ್ನ ಮರಳುವಿಕೆಯ ಯಾತ್ರೆಲ್ಲಿ ಉಸ್‌ಫಾನಿನ ಸಮೀಪದ ಕುರಾಲುಲ್‌ಗಮೀಮ್‌ಗೆ ರಾತ್ರಿ ಸಮಯದಲ್ಲಿ ತಲುಪಿದಾಗ ಘೋಷಣೆ ಮಾಡಿ ಸಹಾಬಿಯರನ್ನು ಒಟ್ಟುಗೂಡಿಸಿದರು ಮತ್ತು ಹೀಗೆ ಹೇಳಿದರು: ಇಂದು ರಾತ್ರಿ ನನಗೆ ಒಂದು ಸೂರಃ (ಸೂರಃ ಫತಹ್) ಅವತೀರ್ಣಗೊಂಡಿದೆ. ಅದು ನನಗೆ ಲೋಕದ ಎಲ್ಲ ವಸ್ತುಗಳಿಗಿಂತ ಹೆಚ್ಚು ಪ್ರಿಯವಾಗಿದೆ. ಸೂರಃ ಫತಹ್‌ನ (ಎರಡರಿಂದ ನಾಲ್ಕರ ತನಕ ಮತ್ತು 28ನೇ) ವಚನಗಳನ್ನು ಹರ್ಷಾರತ್ ಪೈಗಂಬರ್^(ಸ) ಸಹಾಬಿಯರಿಗೆ ಓದಿ ಹೇಳಿದರು. ಕೆಲವು ಸಹಾಬಿಯರ ಹೃದಯಗಳಲ್ಲಿ ಅಲ್ಲಿಯ ವರೆಗೂ ಹುದೈಬಿಯಾ ಸಂಧಿಯ ಕಹಿ ಅನುಭವ ಉಳಿದಿತ್ತು. ಆದ್ದರಿಂದ ಬಾಹ್ಯವಾಗಿ ನೋಡುವಾಗ ಪರಾಜಿತರಾಗಿ ಹೋಗುತ್ತಿರುವ ನಮಗೆ ಅಲ್ಲಾಹನು ವಿಜಯದ ಶುಭಾಶಯಗಳನ್ನು ಏಕೆ ನೀಡುತ್ತಿದ್ದಾನೆ ಎಂದು ಯೋಚಿಸಿ ಆಶ್ಚರ್ಯಗೊಂಡರು. ಎಲ್ಲಿಯ ವರೆಗೆ ಎಂದರೆ, ಕೆಲವರು ಹೀಗೆಯೂ ಹೇಳಿದರು: ನಾವು ಬೈತುಲ್ಲಾಹ್‌ದ ತವಾಫ್ ಮಾಡಲಾಗದೇ ಮರಳಿ ಹೋಗುತ್ತಿರುವುದು ವಿಜಯವೇ? ಹರ್ಷಾರತ್ ಪೈಗಂಬರ್^(ಸ)ರಿಗೆ ಈ ಮಾತು ಮುಟ್ಟಿದಾಗ ಅವರು ಬಹಳ ಅಸಂತುಷ್ಟಗೊಂಡರು ಮತ್ತು ಒಂದು ಸಂಕ್ಷಿಪ್ತವಾದ ಭಾಷಣದಲ್ಲಿ ಆವೇಶದೊಂದಿಗೆ ಹೀಗೆ ಹೇಳಿದರು: ಇದು ಬಹಳ ವೃಥಾವಾದ ಆಕ್ಷೇಪವಾಗಿದೆ. ಏಕೆಂದರೆ ಖುರೈಶಿಯರು ನಮ್ಮ ವಿರುದ್ಧ ಯುದ್ಧ ಮೈದಾನಕ್ಕೆ ಇಳಿದಿದ್ದರು.

ಅವರು ಸ್ವತಃ ಯುದ್ಧವನ್ನು ಉಪೇಕ್ಷಿಸಿ ಶಾಂತಿಯ ಒಪ್ಪಂದವನ್ನು ಮಾಡಿರುವರು ಮತ್ತು ಮುಂದಿನ ವರ್ಷ ನಮಗಾಗಿ ಮಕ್ಕಾದ ಬಾಗಿಲುಗಳನ್ನು ತೆರೆಯುವುದಾಗಿ ವಾಗ್ದಾನ ಮಾಡಿರುವರು. ನಾವು ಶಾಂತಿ ಮತ್ತು ಸಮಾಧಾನದಿಂದ ಮಕ್ಕಾ ನಿವಾಸಿಗಳ ಪಿತೂರಿಗಳಿಂದ ಸುರಕ್ಷಿತರಾಗಿ ಮತ್ತು ಮುಂದಿನ ವಿಜಯಗಳ ಸುವಾಸನೆಯನ್ನು ಪಡೆಯುತ್ತಾ ಮರಳಿ ಹೋಗುತ್ತಿದ್ದೇವೆ. ಆದ್ದರಿಂದ ಇದು ಖಂಡಿತವಾಗಿಯೂ ಮಹತ್ತಾದ ವಿಜಯವಾಗಿದೆ. ಇದೇ ಖುರೈಶಿಯರು ಉಹುದ್ ಮತ್ತು ಅಹ್‌ಝಾಬಿನ ಯುದ್ಧಗಳಲ್ಲಿ ಯಾವ ರೀತಿಯಲ್ಲಿ ನಿಮ್ಮ ವಿರುದ್ಧ ದಾಳಿ ಮಾಡುತ್ತಾ ಬಂದಿದ್ದರು ಎಂಬುದನ್ನು ನೀವು ಮರೆತು ಬಿಟ್ಟಿರಾ? ಆಗ ಈ ಭೂಮಿ ವಿಸ್ತಾರವಾಗಿದ್ದು ನಿಮಗೆ ಇಕ್ಕಟ್ಟಾಗಿ ತೋರಿತ್ತು. ನಿಮ್ಮ ಕಣ್ಣುಗಳು ಆಯಾಸಗೊಂಡಿದ್ದವು ಮತ್ತು ಯಕೃತ್ತು ಬಾಯಿಗೆ ಬಂದಿತ್ತು. ಆದರೆ ಅದೇ ಖುರೈಶಿಯರು ನಿಮ್ಮೊಂದಿಗೆ ಶಾಂತಿ ಮತ್ತು ಸಮಾಧಾನದಿಂದ ಒಪ್ಪಂದ ಮಾಡುತ್ತಿದ್ದಾರೆ. ಸಹಾಬಿಯರು ಹೇಳಿದರು: ಯಾ ರಸೂಲಲ್ಲಾಹ್, ನಮಗೆ ಗೊತ್ತಾಯಿತು, ನಮಗೆ ಮನವರಿಕೆಯಾಯಿತು. ನಿಮ್ಮ ದೃಷ್ಟಿ ತಲಪಿರುವ ತನಕ ನಮ್ಮ ದೃಷ್ಟಿಗಳು ತಲಪುತ್ತಿಲ್ಲ.

ಹರ್ಝರತ್ ಮಸೀಹ್ ಮೌಊದ್ ಅಲೈಹಿಸ್ಸಲಾಮ್ ಹೇಳುತ್ತಾರೆ: ಹುದೈಬಿಯಾದ ಘಟನೆಯನ್ನು ಅಲ್ಲಾಹನು ಸ್ಪಷ್ಟವಾದ

ವಿಜಯವೆಂದು ಕರೆಯುತ್ತಾ ಇನ್ನೂ ಘತಹ್‌ನಾ ಲಕ ಘತ್‌ಹಮ್ಮುಬೀನಾ ಎಂದು ಹೇಳಿದ್ದಾನೆ. ಈ ವಿಜಯ ಏನೆಂದು ಹೆಚ್ಚಿನ ಸಹಾಬಿಯರಿಗೆ ಸಹ ಗೊತ್ತಿರಲಿಲ್ಲ. ಇದು ಕೆಲವು ಕಪಟವಿಶ್ವಾಸಿಗಳ ಧರ್ಮತ್ಯಾಗಕ್ಕೆ ಕಾರಣವಾಯಿತು. ಅದರ ವಿಷಯಗಳು ವಿಚಾರಪೂರ್ಣ ಮತ್ತು ಸೂಕ್ಷ್ಮವಾಗಿತ್ತಾದರೂ ಅದು ಸ್ಪಷ್ಟವಾದ ವಿಜಯವಾಗಿತ್ತು.

ಅಲ್ಲಾಮ ಬಿಲಾಧರಿ^(ರಹ್ಮತುಲ್ಲಾಹ್) ಹೀಗೆ ಬರೆದಿರುವರು: ಸಂಧಿಯ ಅನೇಕ ಉತ್ತಮ ಪರಿಣಾಮಗಳು ಮತ್ತು ಫಲಿತಾಂಶಗಳು ಪ್ರಕಟಗೊಂಡುವು. ಕೊನೆಗೆ ಮಕ್ಕಾವಿಜಯ ಉಂಟಾಯಿತು. ಮಕ್ಕಾದ ಎಲ್ಲರೂ ಇಸ್ಲಾಂ ಧರ್ಮದಲ್ಲಿ ಪ್ರವೇಶಿಸಿದರು. ಜನರು ಗುಂಪು ಗುಂಪಾಗಿ ಇಸ್ಲಾಮಿನಲ್ಲಿ ಪ್ರವೇಶಿಸಲು ತೊಡಗಿದರು.

ಹರ್ಝರತ್ ಮಸೀಹ್ ಮೌಊದ್^(ಅ) ಹೇಳುತ್ತಾರೆ: ಹುದೈಬಿಯಾ ಸಂಧಿಯ ಅನುಗ್ರಹಿತ ಫಲಗಳಲ್ಲಿ ಒಂದೇನೆಂದರೆ, ಜನರಿಗೆ ಹರ್ಝರತ್ ಪೈಗಂಬರ್^(ಸ)ರ ಬಳಿಗೆ ಹೋಗಲು ಅವಕಾಶ ಲಭಿಸಿತು. ಅವರು ಹರ್ಝರತ್ ಪೈಗಂಬರ್^(ಸ)ರ ಮಾತನ್ನು ಆಲಿಸಿದಾಗ ಅವರಲ್ಲಿ ನೂರಾರು ಜನರು ಮುಸ್ಲಿಮರಾದರು.

ಉಳಿದ ಭಾಗವನ್ನು ಮುಂದಿನ ಬಾರಿ ವಿವರಿಸಲಾಗುವುದು. ಇನ್‌ಶಾ ಅಲ್ಲಾಹ್.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ أَدُّوا لِلَّهِ
يَذْكُرْكُمْ ۖ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, U.K. On 29-11-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | **Layout:** Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon